

शस्त्र लिपिक शस्त्रों के आवेदन पत्रों एवं फाइलों का रख रखाव करता है। शस्त्र लाइसेंस की प्राप्ति के लिए आवेदक को सर्वप्रथम निर्धारित प्रारूप में आवेदन पत्र भरकर शस्त्र लिपिक के पास जमा करना होता है। तत्पश्चात् आवेदन पत्र की जांच पुलिस अधीक्षक के माध्यम से करायी जाती है यह देखा जाता है कि आवेदन किस आपराधिक मामलों में वांछित तो नहीं है या संदिग्ध चरित्र का तो नहीं है और उसे किस की आवश्यकता है। आवेदक को अपने से सम्बन्धित कतिपय बिन्दुओं पर एक नोटरी शपथ भी दाखिल करना पड़ता है जिसमें उसकी उम्र चल-अचल सम्पत्ति किन-किन थाना क्षेत्रों में स्थित है, एक वर्ष से अधिक अवधि के लिये कहां कहां रह रहा, पूर्व से कितने लाइसेंस है, उसके विरुद्ध की कोई अपराध / प्रथम सूचना रिपोर्ट किसी थाने में तो कभी पंजीकृत नहीं हुई है, वह वादीदार तो नहीं है आदि बिन्दुओं का उल्लेख होता है।

उपजिलाधिकारी द्वारा यह भी जांच कराई जाती है कि आवेदक का ग्राम समाज की भूमि पर कब्जा या बैंक का बकाया तो नहीं है। इसके अतिरिक्त आवेदक के रहन-सहन के स्तर की जांच भी उपजिलाधिकारी स्तर से कराई जाती है।

एस0पी0 एवं एस0डी0एम0 की संस्तुति प्राप्त होने के बाद जिलाधिकारी द्वारा लाइसेंस देने के लिए विचार किया जाता है। लाइसेंस स्वीकृत होने के बाद थानावार सूची बनाई जाती है। आवेदक को लाइसेंस पुस्तिका जारी होती है जिसमें अवधि एवं शस्त्र का प्रकार लिखा होता है।

### **शस्त्र लाइसेंस नवीनीकरण**

लाइसेंस की समाप्ति अवधि के पूर्व आवेदक शस्त्र के लाइसेंस को नवीनीकरण हेतु नियमानुसार शुल्क जमा कर आवेदन पत्र प्रस्तुत करता है। तत्पश्चात् आवेदन पत्र की संबंधित थाने से जांच कराई जाती है। यदि थानाध्यक्ष शस्त्र लाइसेंस की नवीनीकरण हेतु संस्तुति करता है तो नवीनीकरण किया जाता है। विलम्ब होने पर विलम्ब शुल्क लगता है।

इसके अतिरिक्त शस्त्र का हस्तांतरण भी नियत प्रारूप पर प्रार्थना पत्र प्राप्त होने पर किया जाता है। सामान्यतया या वसीयत के आधार पर हस्तान्तरण होता है।

### **शस्त्र लाइसेंस हेतु शुल्क**

नवीनीकरण शुल्क भारत सरकार के गृह मंत्रालय के आदेश दिनांक 19 दिसम्बर 1997 द्वारा निम्नवत निर्धारित हुआ है:-

शस्त्र का प्रकार पञ्चातवर्ती वर्ष के लिए लिए	नवीनीकरण शुल्क	अनुज्ञप्ति स्वीकृत होने वाले प्रत्येक वर्ष के
1-पिस्टल/रिवाल्वर व रिपीटिंग रायफल	100.00	50.00
2-.22 बोर रायफल	40.00	20.00
3-अन्य रायफल	60.00	30.00
4-बी0एल0 गन	40.00	20.00
5-एम0एल0गन,एअर गन	10.00	5.00

विलम्ब शुल्क रू0 20.00

विविध प्रकार के शस्त्र के लिए स्टाम्प शुल्क का विवरण निम्नवत् है-

1- एस0बी0बी0एल0 गन	1000.00
2- डी0बी0बी0एल0 गन	1000.00
3- अवर्जित रायफल	1500.00
4- अवर्जित पिस्टल/रिवाल्वर	2000.00